

حفاظتی حصار
مسنون اذکار
جادو جنات کے علاج کا طریقہ
آیات منزل، رقیہ شرعیہ

سید ابوالوہاب شیرازی

امیر
مجلس ذکر و فکر

پہلی بات

پریشانی اللہ کی طرف سے ہوتی ہے۔ پریشانی اللہ کی طرف سے ہوتی ہے۔ پریشانی اللہ کی طرف سے ہوتی ہے۔

یا تو آزمائش ہوتی ہے اور یا اپنے برے اعمال کی سزا ہوتی ہے۔۔۔۔۔ دونوں صورتوں میں توبہ استغفار اور اللہ کی طرف پہلے سے بھی زیادہ رجوع کرنے کی ضرورت ہوتی ہے۔۔۔۔۔ مسائل سے نکلنے کا حل کیا ہے؟

- ✓ حل یہ ہے کہ اللہ اور رسول صلی اللہ علیہ وسلم کے حکموں کی نافرمانی کرنا چھوڑ دیں۔ دین کا علم حاصل کریں اور اپنے تمام کاموں پر غور کریں کہ کہاں کہاں آپ اللہ رسول کے حکم کی نافرمانی کر رہے ہیں۔
- ✓ گناہوں سے پکی اور سچی توبہ کریں۔ دور کعت صلوٰۃ توبہ پڑھیں اور اللہ سے معافی مانگیں۔
- ✓ حرام کھانے، حرام دیکھنے، حرام سننے سے اپنے آپ کو بچائیں۔
- ✓ نماز، روزہ، زکوٰۃ سمیت تمام فرائض کی مکمل پابندی کریں۔
- ✓ قرآن مجید کی روزانہ اور بلاناغہ تلاوت کریں۔ کم از کم ایک رکوع ترجمے کے ساتھ پڑھیں۔
- ✓ یاد رکھیں! شیاطین خواہ انسانوں میں سے ہوں یا جنوں میں سے ان کے شر سے حفاظت کے لیے قرآن و سنت میں تعویذ پڑھنے کا حکم دیا گیا ہے، تعویذ لٹکانے کا حکم نہیں دیا گیا۔ اللہ نے یہ کہیں نہیں فرمایا کہ اگر تمہارا فلاں مسئلہ ہو تو یہ تعویذ لکھ کر لٹکاؤ گے تو میں ٹھیک کروں گا ورنہ نہیں۔ بلکہ اللہ تعالیٰ نے قرآن میں تمام مسائل کا حل تقویٰ کی زندگی اختیار کرنے کو قرار دیا ہے، اور اپنی حفاظت کے لیے تعویذ پڑھنے کا حکم دیا گیا ہے۔
- ✓ لہذا تقویٰ کی زندگی اختیار کریں اور نیچے دیے ہوئے تعویذات کو پڑھنے کا معمول بنائیں۔

روزانہ، ہمیشہ اور سب کے لیے کرنے والے مسنون اذکار

1--- سورہ اخلاص، سورہ فلق، سورہ الناس تین بار صبح اور تین بار شام کو پڑھ کر اپنے ہاتھوں پر دم کریں اور ہاتھ سر سے لے کر پاؤں تک آگے پیچھے پورے جسم پر پھیر لیں، یہ عمل سب گھر والے ہمیشہ کریں۔

2--- تین بار صبح اور تین بار شام: **أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ**


بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّبِيعُ الْعَلِيمُ

3--- ہر فرض نماز کے بعد آیت الکرسی ایک بار پڑھیں اور رات کو سوتے وقت بھی پڑھیں

4--- ہاتھ روم میں جانے اور نکلنے کے بعد کی دعا پڑھیں اور سر ڈھانپ کر ہاتھ روم میں جائیں۔ دعا باہر پڑھیں، اگر اندر جا کر یاد آئے تو دل میں پڑھیں۔

اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ۔ “اے اللہ! میں آپ کی پناہ پکڑتا ہوں تمام شیاطین (مردوں اور عورتوں) کے شر سے۔”

5--- روزانہ بلا ناغہ کم از کم ایک س پارے کی تلاوت کریں۔ اور اس کے ساتھ ساتھ کم از کم ایک رکوع ترجمے کے ساتھ

پڑھیں۔ اگر گھر میں ترجمہ موجود ہے تو ٹھیک ورنہ پلے سٹور سے **Ruh ul Quran**  یا بیان القرآن **Bayan ul Quran** ڈاؤن لوڈ کر کے مطالعہ شروع کریں۔

6--- جمعے والے دن سورہ کہف کی تلاوت کریں یا کم از کم پہلے اور آخری رکوع کی تلاوت ضرور کریں تاکہ اگلے جمعے تک تمام فتنوں، گمراہیوں سے حفاظت اور مکرو فریب، دجل و کذب اور باطل کی پہچان ہوتی رہے۔ بہتر ہے پہلا اور آخری رکوع حفظ کر لیں۔

7--- گھر میں خوشبو کا استعمال کریں۔ سر پر تیل لگایا کریں، جیب میں مسواک رکھیں، عجوہ کھجور، کلونجی، شہد کا استعمال کبھی کبھی کر لیا کریں۔

8۔۔ **پرہیز:** موسیقی سے پرہیز کریں، کیونکہ جدید ترین جادو، موسیقی کی دھنوں میں فیڈ کیا گیا ہوتا ہے جسے سننے سے برے اثرات مرتب ہوتے ہیں۔ اسی طرح یہودہ فلمیں، ڈرامے اور کارٹون دیکھنے سے بھی اجتناب کریں، کیونکہ مووی کے فریمز کے اندر شارٹ ویژن کے انداز میں جادوئی تصویریں فٹ کی گئی ہوتی ہیں، جو دیکھنے میں نظر تو نہیں آتی مگر آنکھوں کے سامنے سے گزرتے وقت دماغ کے لاشعور میں فٹ ہو جاتی ہیں اور پھر انسان لاشعوری طور پر وہی کرتا ہے جو اس مووی کے ذریعے فیڈ کیا جاتا ہے۔ لڑکیوں پر زیادہ تر جنات کے اثرات شادی کی محفلوں سے لگتے ہیں جب وہ بن سنور کر بے پردہ ہو کر شادی کی موسیقی کی محفل میں شریک ہوتی ہیں۔

نوٹ: یاد رکھیں: یہ روزانہ کے مسنون اعمال آپ کا حصار ہیں، اگر آپ اور آپ کے بچے یہ اعمال کرتے رہیں گے تو نظر، حسد، جادو جنات سے بچے رہیں گے۔ ایسا کوئی وظیفہ نہیں جسے پڑھنے سے آپ راتوں رات کروڑ پتی بن جائیں، مرضی کے رشتے ملیں، اور ہر مراد پوری ہو جائے۔ اصل طریقہ اللہ رسول کی اطاعت ہے، اور تقویٰ ہے، جس کے نتیجے میں دنیا بھی ملتی ہے اور آخرت تو ملے گی

9۔۔ **مشکلات سے نکلنے، کاروبار میں برکت، جاب کی تلاش، رشتوں اور اولاد کے حصول کے لیے کثرت کے ساتھ چار کام کریں۔**

1۔ **لا حول ولا قوۃ الا باللہ** کثرت سے پڑھیں۔ 2۔ **استغفر اللہ ربی من کل ذنب** کثرت سے پڑھیں۔ 3۔ نماز والادرد و شریف پڑھیں۔ 4۔ روزانہ عشاء کے بعد دو رکعت نفل صلاۃ حاجت پڑھ کر اپنے دکھ درد اللہ کے سامنے رکھیں۔ کیونکہ نبیوں کا مشکلات سے نکلنے اور اپنی حاجات کے حصول کا وظیفہ یہی ہوتا تھا۔

نہایت اہم نوٹ: یہ تمام وظائف اس وقت کام دیں گے جب آپ فرض نماز، روزے، زکوٰۃ اور حج کا اہتمام کرنے والے ہوں گے۔ اگر آپ فرائض ادا نہیں کرتے تو یہ نفعی اذکار فائدہ نہیں دیں گے۔

10۔۔ کسی سے اپنا حساب کروانا قطعاً ناجائز ہے۔ نہ تو شرعاً اس کی کوئی حیثیت ہے اور نہ ہی عقلاً اس کی کوئی حیثیت ہے۔ اگر یہ حساب پانچ فیصد بھی درست ہوتے تو دنیا بھر کی فوجیں اور پولیس ایک ایک حساب کرنے والا تھانے میں تفتیش کرنے کے لیے ضرور رکھتے۔

حضور صلی اللہ علیہ وسلم نے ارشاد فرمایا: **مَنْ أَتَى عَرَاً فَسَأَلَهُ عَنْ شَيْءٍ لَمْ تَقْبَلْ لَهُ صَلَاةُ أَرْبَعِينَ لَيْلَةً**

جس نے کسی عراف (حساب کر کے غیب بتانے والا) سے کسی چیز بارے محض سوال کیا اس کی چالیس دنوں کی نمازیں قبول نہ ہوں گی۔

نبی کریم ﷺ کا فرمان ہے:

مَنْ أَتَى كَاهِنًا فَصَدَقَهُ بِمَا يَقُولُ فَقَدْ كَفَرَ بِمَا أَنْزَلَ عَلَيَّ مُحَمَّدٌ -- أبو داؤد

جو کسی کاہن (حساب کر کے غیب کی باتیں بتانے والے سے کوئی بات پوچھے اور وہ کاہن جو بتائے اور یہ حساب کروانے والا اس کی بات کی) تصدیق کر لے یعنی اسے سچ سمجھے تو اس نے گویا اس دین کا انکار کر دیا جو محمد صلی اللہ علیہ وسلم لے کر آئے۔ اس لیے ان کاہنوں، نجومیوں، عاملوں سے نہ حساب کروائیں اور نہ تعویذات کے چکروں میں پڑیں۔

اگر آپ جادو جنات، بندش وغیرہ مسائل کا شکار ہیں تو ان کے توڑ کے لیے اوپر ایک نمبر سے دس نمبر تک تمام چیزوں کی پابندی کرتے ہوئے اس کے ساتھ ساتھ مندرجہ ذیل کام کم از کم سات دنوں تک کریں، بہتر یہ ہے کہ اسے جاری رکھیں۔

1-- سات دن تک صبح شام 100 مرتبہ سورة الفلق اور سورة الناس، بسم اللہ کے ساتھ پڑھیں۔

2-- یہ آیت اکیس بار پانی پر پڑھ کر سب گھر والے پئیں

فَلَمَّا الْقَوْأ قَالَ مُوسَى مَا جِئْتُمْ بِهِ السِّحْرُ إِنَّ اللَّهَ سَيُبْطِلُهُ

إِنَّ اللَّهَ لَا يُصْلِحُ عَمَلَ الْمُفْسِدِينَ . وَيُحِقُّ اللَّهُ الْحَقَّ بِكَلِمَاتِهِ وَلَوْ كَرِهَ الْمُجْرِمُونَ { [یونس: 81]

3-- زیادہ سے زیادہ تلاوت قرآن پاک کریں۔ جنات والے مریض رقیہ شرعیہ یعنی منزل کی تلاوت بھی کریں، اور کسی قاری کی آواز میں اس کی آڈیو بھی صبح شام سنیں۔ گھر کے تمام کمروں میں کئی دنوں تک بلند آواز سے آذان دیں۔ اگر مریض کو یہ

و ظائف کرنے یا سننے سے تکلیف ہو تو یہ اس بات کی علامت ہے کہ یہی وظائف اصل علاج ہیں۔ تکلیف کی صورت میں وظائف چھوڑنے کے بجائے مزید بڑھادیں۔

4۔ جس مریض پر جادو کی کسی بھی قسم کی علامات پائی جاتی ہیں ان پر مندرجہ ذیل طریقے سے جادو کا علاج کریں۔ (نوٹ: جادو کی اقسام، علامات کے لیے Nukta Guidance یوٹیوب چینل پر ویڈیو نمبر 108 سے 125 تک کی ویڈیوز دیکھیں۔

علاج کا طریقہ:

مریض اور معالج دونوں وضو کر کے پاک جگہ بیٹھیں۔ اور پھر معالج یاراتی مندرجہ ذیل آیات اونچی آواز سے تلاوت کرے۔

سورہ فاتحہ۔۔ سورہ بقرہ ابتدائی پانچ آیات۔۔ آیت نمبر 102۔۔ 163-164۔ آیت الکرسی۔ آخری دو آیات۔۔ سورہ آل

عمران کی آیات 18-19۔۔۔ سورہ الاعراف 54 تا 56۔۔۔ 117 تا 122۔۔ سورہ یونس کی آیات 81-82۔۔۔ سورہ طہ

69۔۔ سورہ مومنون آخری چار آیات۔۔ سورہ صافات ابتدائی دس آیات۔۔۔ سورۃ الاحقاف 29 تا 33۔۔۔ سورہ رحمن کی

آیات 33 تا 36۔۔۔ سورہ حشر کی آخری چار آیات۔۔۔ سورہ جن کی ابتدائی 9 آیات۔۔۔ سورہ اخلاص، سورہ فلق، سورہ

الناس۔

اگر ان آیات کے پڑھنے سے مریض کی حالت خراب ہو جائے، دورہ پڑ جائے یا جنات کی حاضری ہو جائے تو ان سے سلیقے کے ساتھ گفتگو کریں اسلام قبول کرنے اور اسلام پر عمل کرنے کی دعوت دیں، اور بتائیں کہ کسی کو تکلیف دینا غلط ہے۔ اگر وہ جادو کے تعویذات کہاں رکھے ہوئے ہیں ان کا بتادے تو وہاں تلاش کریں۔ کسی آدمی کا نام لے تو اس پر یقین نہ کریں۔ تلاوت جب تک ہو سکے جاری رکھیں اور اسے کہیں کہ چلا جائے ورنہ ہم قرآن پڑھتے رہیں گے۔

اس طریقہ علاج کو کئی دنوں تک جاری رکھا جاسکتا ہے۔ اور مریض کو یہ قرآن مجید آڈیو جمع ترجمہ ڈاون لوڈ کر کے دے دیں وہ روزانہ ایک دو گھنٹے سنا کرے ایک دو مہینے تک جاری رکھیں۔ لیکن اس کے ساتھ ساتھ شروع میں بتائے ہوئی آٹھ باتوں پر عمل ضرور کریں۔

نوٹ: یہ آیت منزل کے نام سے ایک کتاب کی صورت میں بازار سے مل جاتی ہیں،

پے سٹور پر ہماری ایپ **Jadu Jinnat Amliyat** میں یہ آیات ایک جگہ اکٹھی موجود ہیں۔



منجانب: سید عبدالوہاب شاہ شیرازی

امیر: (مجلس ذکر و فکر) +923215083475

نوٹ: اسلام آباد گولڈ اسٹیشن کے قریب مجلس ذکر و فکر کے زیر اہتمام مسجد سیدہ فاطمہ اور مدرسہ جامعہ قرطبہ کی تعمیر کا کام جاری ہے۔ آپ حضرت حسب توفیق اینٹ، ریت، بگری، سیمنٹ سریا اور نقدی کی صورت میں تعاون کر سکتے ہیں۔ ضروری نہیں کہ بہت بڑا تعاون ہی کریں۔ صرف دس روپے کی ایک اینٹ سے بھی تعاون کیا جاسکتا ہے۔

تعاون کرنے کے لیے ایزی پیسہ اکاؤنٹ: 03470005578 ہے۔ یا وٹس اپ پر رابطہ کر کے بینک اکاؤنٹ بھی حاصل کر سکتے ہیں۔

